

మన చౌరాస్తా

The Complete News way



Telugu News Channel

సంపుటి : 01

సంచిక : 133

గురువారం

17.10.2024



బోనమెత్తిన..

జనగామ

వైభవంగా దుర్గమ్మ ఉత్సవాలు

జనగామ జిల్లా కేంద్రంలో దుర్గామాత జాతర ఉత్సవాలు వైభవంగా కొనసాగుతున్నాయి. వేడుకల్లో భాగంగా బుధవారం బతుకమ్మ కుంటలోని ఆలయంలో ఉత్సవ కమిటీ ఆధ్వర్యంలో ప్రత్యేక పూజలు నిర్వహించారు. అనంతరం స్థానిక నెహ్రూ పార్క్ నుంచి అమ్మవారి శోభాయాత్ర, సాయంత్రం బోనాల ఊరేగింపు కనులపండువలా సాగింది. శివసత్తుల పూనకాలు.. పోతురాజుల విన్యాసాలతో పట్టణమంతా భక్తి పారవశ్యంలో మునిగిపోయింది. ఆ తర్వాత అమ్మవారి కల్యాణం నిర్వహించారు. దుర్గామాతకు బోనాలు సమర్పించేందుకు వేలాదిగా మహిళలు తరలివచ్చారు. అర్ధరాత్రి వరకు దర్శనాలు కొనసాగాయి. స్థానిక ఎమ్మెల్యే పల్లారాజేశ్వర్ రెడ్డి అమ్మవారికి పట్టు వస్త్రాలను సమర్పించారు.

-మన చౌరాస్తా, జనగామ


2





తల్లి చల్లంగర చూడు

■ వైభవంగా దుర్గమ్మ ఉత్సవాలు ■ బోనమెత్తిన జనగామ





LOCAL NEWS



రైతు పక్షపాతి కాంగ్రెస్

- సన్నాలకు రూ.500 బోనస్
- స్టేషన్ ఘనపూర్ ఎమ్మెల్యే కడియం

స్టేషన్ ఘనపూర్, మన చౌరాస్తా : కాంగ్రెస్ పార్టీ రైతుల పక్షపాతి అని, వారి సంక్షేమమే ధ్యేయంగా తమ పార్టీ పని చేస్తుందని స్టేషన్ ఘనపూర్ ఎమ్మెల్యే కడియం శ్రీహరి అన్నారు. లింగాల ఘనపూర్ మండలం వనపర్తిలో ఏర్పాటు చేసిన ఐకేపీ ధాన్యం కొనుగోలు కేంద్రాన్ని ఆయన బుధవారం ప్రారంభించారు. ఈ సందర్భంగా మాట్లాడుతూ సన్న వడ్డకు మార్కెట్ ధరతో పాటు 500 రూపాయల బోనస్ అందిస్తున్నట్లు దీని కోసం ప్రభుత్వం రూ.5 వేల కోట్ల నిధులను సమాకూర్చినట్లు తెలిపారు. ఎలాంటి నిబంధనలు లేకుండా రైతులు ఎన్ని క్వింటాలు వండించిన రూ. 500 బోనస్ ఇవ్వనున్నట్లు వెల్లడించారు. రెండు రకాల కొనుగోలు కేంద్రాలను ఏర్పాటు చేసి దొడ్డు రకం, సన్న రకం వడ్డను వేరు వేరుగా కొనుగోలు చేయనున్నట్లు తెలిపారు. కొనుగోలు

కేంద్రాలలో రైతులకు ఎలాంటి ఇబ్బందులు కలగకుండా తగిన జాగ్రత్తలు తీసుకోవాలని సూచించారు. ధాన్యం అమ్మిన రైతులకు రెండు, మూడు రోజులలో డబ్బులు జమ చేసేలా ఏర్పాట్లు చేయాలని తెలిపారు. రాష్ట్ర ప్రభుత్వం త్వరలోనే తెల్ల రేషన్ కార్డుదారులకు రేషన్ షాప్ ల ద్వారా సన్న బియ్యం పంపిణీ చేసేందుకు ఏర్పాట్లు చేస్తోందని అన్నారు. అలాగే విద్యార్థులకు మధ్యాహ్నం భోజనం, గురుకులాలకు సన్న బియ్యం అందించనున్నట్లు పేర్కొన్నారు. ఇందులో భాగంగానే సన్న వడ్డకు ప్రోత్సాహం అందిస్తున్నట్లు తెలిపారు. అర్జులైన రైతులందరికీ రుణ జరుగుతుందని, ఎవరూ అద్దెర్యవడవద్దని అన్నారు. స్టేషన్ ఘనపూర్ నియోజకవర్గంలో ధాన్యం కొనుగోలు కేంద్రాలను మహిళల ద్వారా నిర్వహించాలనే ఐ.కే.పీ.లకు కొనుగోలు కేంద్రాలను కేటాయించినట్లు తెలిపారు. కొనుగోలు కేంద్రాలలో ఎలాంటి సమస్యలు వచ్చినా వెంటనే నా దృష్టికి తీసుకురావాలని అన్నారు. కార్యక్రమంలో జిల్లా అధికారులు, వ్యవసాయ శాఖ అధికారులు, స్థానిక ప్రజా ప్రతినిధులు, నాయకులు పాల్గొన్నారు.

ఫీజు రీఎంబర్స్ మెంట్లు వెంటనే చెల్లించాలి

స్టేషన్ ఘనపూర్, మన చౌరాస్తా : గత మూడేళ్లుగా పెండింగ్ లో ఉన్న ఫీజు రీఎంబర్స్ మెంట్లు, స్కాలర్ షిప్ లను ప్రభుత్వం వెంటనే చెల్లించాలని ఎఐఎన్ఎఫ్ జిల్లా కన్వీనర్ మొహమ్మద్ యూసుఫ్, ఎన్ఎఫ్ఐ జిల్లా సహాయ కార్యదర్శి యాకన్న రాథోడ్ డిమాండ్ చేశారు. బుధవారం స్టేషన్ ఘనపూర్ మండలం కేంద్రంలో అఖిలపక్ష విద్యార్థి సంఘాలు, అధ్యాపకులు, మేనేజ్మెంట్, సంఘాల అధ్యక్షులతో భారీ నిరసన కార్యక్రమం చేపట్టారు. కార్యక్రమంలో మేనేజ్మెంట్ విద్యా జ్యోతి డిగ్రీ అండ్ పీజీ సంస్థల కరస్పాండెంట్ థామస్ కిరణ్ పాల్గొని మాట్లాడుతూ పెండింగ్ లో ఉన్న పీజీ రిఎంబర్స్ మెంట్లు స్కాలర్ షిప్ లు తక్షణమే విడుదల చేయాలని, లేకుంటే ప్రైవేట్ డిగ్రీ, పీజీ కళాశాలలు రాష్ట్ర వ్యాప్తంగా బండ్ నిర్యస్తామని తెలిపారు. ఎఐఎన్ఎఫ్ జిల్లా కన్వీనర్ యూసుఫ్ ప్రభుత్వం పేద విద్యార్థుల పట్ల సవతి తల్లి ప్రేమను కనబరుస్తుందని విమర్శించారు. విద్యార్థులు ఈ విద్యా సంవత్సరం సప్లయ్ కుండా చూడాల్సిన బాధ్యత రాష్ట్ర ప్రభుత్వం పైన ఉందని, ప్రైవేట్ విద్యా సంస్థల అసోసియేషన్ తోనే ప్రభుత్వం చర్చలు జరిపి విద్యార్థుల సమస్యకు పరిష్కారం చూపాలన్నారు.




కొమ్మారితోనే జనగామ అభివృద్ధి

బచ్చన్నపేట, మన చౌరాస్తా : డీసీసీ అధ్యక్షుడు, జనగామ నియోజక వర్గ ఇంచార్జి కొమ్మూరి ప్రతాప్ రెడ్డితోనే నియోజకవర్గంలో అభివృద్ధి జరుగుతుందని కాంగ్రెస్ పార్టీ మండల అధ్యక్షుడు సూకల బాలరెడ్డి అన్నారు. కొమ్మూరి ప్రతాప్ రెడ్డి చొరవతో జనగామ నియోజకవర్గంలో రూ.1541 లక్షల విలువ గల నూతన బీటీ రోడ్లు, మరమ్మతులకు అనుమతి లభించిందన్నారు. కొమ్మూరి ప్రతాప్ రెడ్డి పంచాయతీరాజ్ మంత్రి సీతక్కను కోరిన నేర్పూరిలో ఈ నిధులు వచ్చాయన్నారు. ఈ సందర్భంగా నియోజకవర్గ ప్రజలు తరఫున మంత్రి సీతక్క, కొమ్మూరి ప్రతాప్ రెడ్డి ధన్యవాదాలు తెలుపుతున్నట్లు బాలరెడ్డి ప్రకటించారు.

ఇంటింటికి కాంగ్రెస్ పథకాలు

బచ్చన్నపేట, మన చౌరాస్తా : తెలంగాణలో కాంగ్రెస్ ప్రభుత్వంలో ఇంటింటికి కాంగ్రెస్ ప్రభుత్వ పథకాలు చేరుతున్నాయని కాంగ్రెస్ పార్టీ సీనియర్ నాయకుడు జంగిటి విద్యనాథ్ అన్నారు. బుధవారం ఆయన మాట్లాడుతూ జనగామ నియోజకవర్గంలో డీసీసీ అధ్యక్షుడు కొమ్మూరి ప్రతాప్ రెడ్డి ద్వారానే ఈ ప్రాంతం అభివృద్ధి చెందుతుందని అన్నారు. మట్టి రోడ్లతో ప్రజలు ఇబ్బంది పడుతున్నారని బీటీ రోడ్లు ఏర్పాటు చేయాలని, మంజూరు కోసం మంత్రి సీతక్కను కలిసి నిధులు మంజూరు చేయించారని అన్నారు. కానీ టీఆర్ఎస్ నాయకులు మా ఎమ్మెల్యే నిధులు మంజూరుకు కృషి చేశాడని అనడం విద్వేషంగా ఉందన్నారు. గత పది సంవత్సరాలు టీఆర్ఎస్ ప్రభుత్వం ఉంటే జనగామను అభివృద్ధి చేయలేకపోయారని అన్నారు. కాంగ్రెస్ ప్రభుత్వం లో ఆరోగ్య శ్రీ, ఉచిత బస్సు ,500 కే గ్యాస్, ఉచిత కరెంటు, రైతు రుణమాఫీ ఇంకా రానున్న రోజులలో రేషన్ కార్డులు, ఇందిరమ్మ ఇండ్లు, ప్రతి ఇంటింటికి ఈ పథకాలు చేరుతున్నాయన్నారు.



చిన్నారిని ఆశీర్వదించిన బబ్బారి

దేవరుపాల, మన చౌరాస్తా : జనగామ జిల్లా దేవరుపాల మండలం చిన్నమడూరు గ్రామానికి చెందిన పరిదుల సగేష్, లావణ్య పుత్రిక తేజస్విని నూతన వస్త్ర పుష్పాలంకరణ మహోత్సవం హైదరాబాద్ లో ఒక హోటల్ లో జరిగింది. ఈ వేడుకకు బీఆర్ఎస్ జిల్లా నాయకుడు బబ్బారి శ్రీకాంత్ గౌడ్ కుటుంబ సమేతంగా హాజరై చిన్నారిని ఆశీర్వదించారు.



గుంతలు పూడుస్తాం..

జనగామ, మన చౌరాస్తా : జనగామ పట్టణంలోని రోడ్లపై ఉన్న గుంతలను పూడ్చేందుకు చర్యలు తీసుకుంటామని మున్సిపల్ కమిషనర్ వెంకటేశ్వర్లు తెలిపారు. బస్టాండ్ కు సమీపంలో ఉన్న మిషన్ కాంపౌండ్ లో రోడ్లు ఆయన పరిశీలించారు. కాలనీలో అధ్యానంగా ఉన్న రోడ్లను, గత రెండు నెలలుగా చెత్త తొలగించని సైన్ డ్రైనేజీలను పరిశీలించి సిబ్బందిపై ఆగ్రహం వ్యక్తం చేశారు. మిషన్ కాంపౌండ్ లోని అధ్యాన పరిస్థితిని కాలనీవాసులు సంజీవరెడ్డి, అవిలయ్య, భాస్కర్, బైస్సింగ్ టన్, ఆంజనేయులు కమిషనర్ కు వివరించారు. అనంతరం ఆయన మాట్లాడుతూ రోడ్లలోని గుంతలను పూడ్చేందుకు చర్యలు తీసుకుంటామన్నారు. పట్టణ ప్రజలకు ఎలాంటి అసౌకర్యం కలగకుండా పారిశుద్ధ్య నిర్వహణ చేపడతామన్నారు.



మృతుల కుటుంబాలకు సాయం

బచ్చన్నపేట, మన చౌరాస్తా : బచ్చన్నపేట మండలంలోని పోచన్నపేట గ్రామానికి చెందిన మృతుల కుటుంబాలకు సామాజిక నాయకుడు పోతుల రాములు యాదవ్ ఆర్థిక సాయం అందించారు. పోచన్నపేట గ్రామానికి చెందిన మృతురాలు పాల బాలమ్మ కుటుంబాన్ని పరామర్శించి రూ.5 వేల ఆర్థిక సాయం అందించారు. అదే గ్రామానికి చెందిన మృతురాలు శ్రీపతి పుష్ప కుటుంబాన్ని పరామర్శించి రూ.5 వేల ఆర్థిక సాయం అందించారు. కార్యక్రమంలో కొక్కలకోండ బాబు, బుడిగే రామచంద్రం, వస్తరి నర్సింబ, దత్తపు లాజర్, కొక్కలకోండ లింగయ్య, నీల పాపయ్య, కండ్రాజు భిక్షపతి, దత్తపు దేవయ్య, బడి మల్లయ్య, మామిడి అయిలయ్య, శ్రీపతి అనిల్ పాల్గొన్నారు.

అదనపు కలెక్టర్ ఆకస్మిక తనిఖీ

తదిగొప్పల, మన చౌరాస్తా : మండల కేంద్రంలోని బొంతగట్టు నాగారం అంగ న్యాడీ కేంద్రాన్ని అడిషనల్ కలెక్టర్ పింకేష్ కుమార్ బుధవారం తనిఖీ చేశారు. అంగనవాడీ కేంద్రంలో ఉండాలిన సదుపాయాలు, పిల్లల విద్యా సంరక్షణ తదితర అంశాలపై అంగనవాడీ బీచర్లకు వివరించారు. కేంద్రానికి కావాల్సిన తాగునీరు, మరుగుదొడ్లు, ప్రహారీ నిర్మాణానికి సంబంధిత అధికారులతో చర్చించి చర్యలు తీసుకుంటామన్నారు. కార్యక్రమంలో ఎంపీడీవో ఆలేటి దేవేందర్, ఎంపీవో మాళతి, సీడీపీవో రమా దేవి, సూపర్వైజర్ రంగమ్మ, పీఆర్ ఏఈ ప్రదీప్, డీఈ శ్రీనివాస్, పంచాయతీ కార్యదర్శి రాజు, అంగనవాడీ బీచర్లు తదితరులు పాల్గొన్నారు.



గంగాపురం ఇందిరమ్మ కమిటీ ఎన్నిక


బచ్చన్నపేట, మన చౌరాస్తా : బచ్చన్నపేట మండలం గంగాపురం గ్రామంలో గ్రామ శాఖ అధ్యక్షుడు ఉమ్మెంతల భద్రయ్య ఆధ్వర్యంలో ఇందిరమ్మ కమిటీ ఎన్నిక జరిగింది. ఈ కార్యక్రమాన్ని ఉద్దేశించి భద్రయ్య మాట్లాడుతూ రాష్ట్రంలో రేవంత్ రెడ్డి, జిల్లాలో డీసీసీ అధ్యక్షులు కొమ్మరి ప్రతాప్ రెడ్డి సారధ్యంలో ప్రజాపాలనలో భాగంగా ఇందిరమ్మ ఇంటి నిర్మాణాలపై ఎలాంటి అవకతవకలు జరగకుండా గ్రామాల అభివృద్ధి అభ్యున్నత లక్ష్యంగా ఇందిరమ్మ కమిటీలు ఏర్పాటు చేయడం హర్షనీయమని పది సంవత్సరాల తర్వాత ప్రజలకు ఇందిరమ్మ ఇండ్ల కల నెరవేరబోతుంది అని కొనియాడారు. ఈ కార్యక్రమంలో మాజీ గ్రామ శాఖ అధ్యక్షులు జ్యోతి ఉమాపతి, మహిళా కాంగ్రెస్ అధ్యక్షురాలు బందారం నరసమ్మ, గ్రామ సీనియర్ నాయకులు ఇండ్ల రాములు, ఎడ్ల సత్తిరెడ్డి, జ్యోతి అనిత, మమత, కలమ్మ బందారం సుదర్శన్, చంటి రాములు, మరియు గ్రామ పెద్దలు పాల్గొన్నారు.

జనగామకు చేరుకున్న సీఎం కెవ్ క్రీడా ర్యాలీ

జనగామ, మన చౌరాస్తా : తెలంగాణ రాష్ట్ర ప్రభుత్వం ప్రతిష్టాత్మకంగా నిర్వహించనున్న సీఎం కెవ్ 2024కి సంబంధించిన క్రీడా జ్యోతికి జిల్లాలో ఘన స్వాగతం పలికారు. జిల్లాకి చేరిన క్రీడా జ్యోతికి కలెక్టర్ షేక్ రిజ్వాన్ భాషాతో పాటు జనగామ ఎమ్మెల్యే పల్లారాజేశ్వర్ రెడ్డి, డీసీపీ రాజమహేంద్ర నాయక్, మున్సిపల్ చైర్మన్ పోకల జమున స్వాగతం పలికి జెండా ర్యాలీని ప్రారంభించారు. సీఎం కెవ్ పోటీల్లో యువత అత్యధిక సంఖ్యలో పాల్గొని ప్రతిభను కనబర్చే విధంగా క్రీడాకారుల్లో ఉత్సాహాన్ని, స్ఫూర్తి నింపేలా క్రీడా జ్యోతితో ర్యాలీ నిర్వహిస్తున్నట్లు కలెక్టర్ పేర్కొన్నారు. క్రీడలతో ఆరోగ్యంతో పాటు, మానసికంగా దృఢంగా ఉంటామన్నారు. యశ్వంతాపూర్ ట్రిప్లి వద్ద ఉన్న ఎల్లమ్మ గుడి నుంచి జనగామ చౌరాస్తా వరకు ఈ క్రీడా జ్యోతి ర్యాలీ కొనసాగింది. కార్యక్రమంలో ఆర్టీఓ కొమరయ్య, ఏసీపీ పార్థసారథి, జిల్లా యువజన, క్రీడల అధికారి బి.వెంకటరెడ్డి, కార్యక్రమ శాఖ అధికారి కుమారస్వామి, జిల్లాలోని క్రీడాకారులు, యువత, క్రీడా సంఘాల సభ్యులు, వ్యాయామ ఉపాధ్యాయులు, అధికారులు, ప్రజా ప్రతినిధులు పాల్గొన్నారు.



అమ్మా.. పాహిమాం..



4

మన చౌరాస్తా

17.10.2024 గురువారం

ఓటీటీలోకి..

విశ్వం

మన చౌరాస్తా, సినిమా : టాలీవుడ్ మాచో స్టార్ గోపీచంద్ నటించిన తాజా చిత్రం విశ్వం. సీనియర్ దర్శకుడు శ్రీను వైట్ల తెరకెక్కించిన ఈ కామెడీ యాక్షన్ ఎంటర్ టైనర్ లో కావ్యా థాపర్ హీరోయిన్ గా నటించింది. దసరా పండగ కానుకగా అక్టోబర్ 11న ప్రేక్షకుల ముందుకు వచ్చిన విశ్వం సినిమాకు పాజిటివ్ టాక్ వచ్చింది. రొటీన్ మూవీ అని నెగెటివ్ కామెంట్స్ వినిపించినా, శ్రీను వైట్ల మార్కెట్ తరహా కామెడీ మళ్లీ వర్కవుట్ అయ్యింది. దీనికి తోడు దసరా సెలవులు గోపీచంద్ సినిమాకు బాగా కలిసొచ్చాయి. ఈ కారణంగానే విశ్వం సినిమాకు బాక్సాఫీస్ వద్ద భారీగానే వసూళ్లు వచ్చాయని ట్రేడ్ నిపుణులు చెబుతున్నారు. ఇప్పటికీ చాలా చోట్ల ఈ మూవీ హాస్ ఫుల్ కలెక్షన్లతో ఆడుతోంది. అయితే ఈ మూవీ ఓటీటీ రిలీజ్ పై సోషల్ మీడియాలో ఒక ఆసక్తికర వార్త వినిపిస్తోంది. గోపీచంద్, శ్రీను వైట్లకు కమ్ బ్యాక్ ఇచ్చిన ఈ మూవీ త్వరలోనే డిజిటల్ స్ట్రీమింగ్ కు రానుందని ప్రచారం జరుగుతోంది. గోపీచంద్ సినిమా డిజిటల్ స్ట్రీమింగ్ రైట్స్ ను ప్రముఖ ఓటీటీ సంస్థ అమెజాన్ ప్రైమ్ వీడియో రూ.12 కోట్లకు కొనుగోలు చేసింది. ఈ నేపథ్యంలో దీపావళి కానుకగా అక్టోబర్ 29న విశ్వం సినిమాను ఓటీటీలోకి తీసుకురానున్నట్లు నెట్టింట వార్తలు వస్తున్నాయి. అక్టోబర్ 29న కుదరకపోతే నవంబర్ 3 అయినా ఈ సినిమా డిజిటల్ స్ట్రీమింగ్ అయ్యే అవకాశాలున్నాయని టాక్. దీనికి సంబంధించిన అధికారిక ప్రకటన త్వరలోనే రానుందని సమాచారం. చిత్రాలయ స్టూడియోస్, పీపుల్ మీడియా ఫ్యాక్టరీ బ్యానర్లపై వేణు దోణెపూడి, టీజీ విశ్వప్రసాద్, వివేక్ కూచిచొట్ల విశ్వం సినిమాను నిర్మించారు. జిఘ సేన్ గుప్తా, నరేష్, వీటీవీ గణేష్, ప్రకాష్ రాజ్, సునీల్, ప్రగతి, పార్థిబన్, వెన్నెల కిశోర్, రాహుల్ రామకృష్ణ, చమ్మక్ చంద్ర, పృథ్వీ రాజ్, అజయ్ ఘోష్, శకలక శంకర్, మాస్టర్ భరత్ తదితరులు ఈ సినిమాలో కీలకపాత్ర పోషించారు. చైతన్ భరద్వాజ్ అందించిన స్వరాలు సినిమాకు చాలా ప్లస్ అయ్యాయి. అలాగే గోపీచంద్ మార్కెట్ యాక్షన్ సన్నివేశాలు అభిమానులను బాగా అలరించాయి.



